

ಮೈಸೂರು ನಗರದಲ್ಲಿರುವ ಸರ್ಕಾರಿ ಪ್ರಾಥಮಿಕ ಮಾಧ್ಯಮಿಕ ಹಾಗೂ ಫೌಢಶಾಲೆಗಳು

೧೦೦ (೪೮) ಶ್ರೀ ಹೆಚ್. ಗಂಗಾಧರನ್ (ಕೃಷ್ಣರಾಜ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?:-

ಅ) ಮೈಸೂರು ನಗರದಲ್ಲಿರುವ ಸರ್ಕಾರಿ ಪ್ರಾಥಮಿಕ, ಮಾಧ್ಯಮಿಕ ಹಾಗೂ ಪೌಢಶಾಲೆಗಳ ಸಂಖ್ಯೆ ಎಷ್ಟು?

ಆ) ಎಷ್ಟು ಶಾಲೆಗಳಿಗೆ ಸ್ವಂತ ಕಟ್ಟಡಗಳಿವೆ?

ಇ) ಶಾಲೆಗಳನ್ನು ನಡೆಸಲು ಕಟ್ಟಡಗಳಿಗಾಗಿ ತಿಂಗಳೊಂದಕ್ಕೆ ಕೊಡುತ್ತಿರುವ ಬಾಡಿಗೆ ಎಷ್ಟು?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಪ್ರಾಥಮಿಕ	ಮಾಧ್ಯಮಿಕ	ಪೌಢಶಾಲೆ
೭೮	೬೪	೧

ಆ) ೧೫	೨೮	೧
-------	----	---

ಇ) ರೂ. ೧೨,೧೦೦-೦೦

ಶ್ರೀ ಹೆಚ್. ಗಂಗಾಧರನ್.—ಸಾ.ವಿ, ನನ್ನ (ಅ) ಪ್ರಶ್ನೆಗೆ ಉತ್ತರವಾಗಿ ೭೮ ಪ್ರಾಥಮಿಕ ಶಾಲೆಗಳ ಪೈಕಿ ೧೫ಕ್ಕೆ ಕಟ್ಟಡಗಳಿದ್ದು ೬೩ಕ್ಕೆ ಕಟ್ಟಡಗಳಿಲ್ಲ. ೬೪ ಮಾಧ್ಯಮಿಕ ಶಾಲೆಗಳ ಪೈಕಿ ೨೮ಕ್ಕೆ ಸ್ವಂತ ಕಟ್ಟಡಗಳಿದ್ದು ೩೬ಕ್ಕೆ ಕಟ್ಟಡಗಳಿಲ್ಲ ಎಂದು ತಿಳಿಸಿದ್ದೀರಿ. ಹಾಗಾದರೆ ಈಗ ಉಳಿದವುಗಳಿಗೆ ಏನು ಮಾಡಿದ್ದೀರಿ? ಬಹುಶಃ ಅವು ದನಕರುಗಳು ನಿಲ್ಲುವ ಜಾಗದಲ್ಲಿ ಶಾಲೆಗಳು ನಡೆಯುತ್ತಿರಬಹುದು. ಆದ್ದರಿಂದ ಈಗಲಾದರೂ ಸ್ವಂತ ಕಟ್ಟಡವಿಲ್ಲದ ಶಾಲೆಗಳಿಗೆ ಕಟ್ಟಡ ಕಟ್ಟಿಸಿಕೊಡುವ ವ್ಯವಸ್ಥೆ ಮಾಡುತ್ತೀರಾ? ಮತ್ತು ಎಷ್ಟು ಕಟ್ಟಡಗಳನ್ನು ಈ ಸಾಲಿನಲ್ಲಿ ಕಟ್ಟಿಸಿಕೊಡುತ್ತೀರಾ?

ಶ್ರೀ ಬಿ. ರಾಚಯ್ಯ.—ಈ ವರ್ಷ ಪ್ರಾಥಮಿಕ ಶಾಲೆ ಮತ್ತು ಪೌಢಶಾಲೆಗಳಿಗೆ ಹೆಚ್ಚಿನ ಹಣವನ್ನು ಒದಗಿಸಲು ಪ್ರಯತ್ನ ಮಾಡುತ್ತೇವೆ. ಈ ವರ್ಷ ಇದಕ್ಕೆ ಇನ್ನೂ ಬಡ್ಡೆಟ್ ಬಂದಿಲ್ಲ.

ಶ್ರೀ ಹೆಚ್. ಗಂಗಾಧರನ್.—ತಾವು ಸಾಕಷ್ಟು ಹಣವನ್ನು ಈ ಬಾಬಿಗೆ ಒದಗಿಸಲು ಸಾಧ್ಯವಾಗದಿದ್ದರೆ ಸ್ವಂತ ಕಟ್ಟಡಗಳನ್ನು ಹೊಂದಿರತಕ್ಕ ಖಾಸಗಿಯವರಿಗೆ, ಅನಾಮತಿಯನ್ನು ನೀಡಿ ಶಾಲೆಗಳನ್ನು ನಡೆಸಲು ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಬಿ. ರಾಚಯ್ಯ.—ಮೈಸೂರು ಸಿಟಿಯಲ್ಲಿ ಸಾಕಷ್ಟು ಖಾಸಗಿ ಶಾಲೆಗಳಿವೆ. ಇಷ್ಟರಲ್ಲಿಯೇ ವಿದ್ಯಾ ಇಲಾಖೆಗೆ ಸಂಬಂಧಪಟ್ಟಂತೆ ಬಡ್ಡೆಟ್ ತಮ್ಮ ಮುಂದೆ ಬರಲಿದೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಸಾ.ವಿ, ಗ್ರಾಮೀಣ ಪ್ರದೇಶದಲ್ಲಿ ಶಾಲೆಗಳನ್ನು ತೆರೆಯಬೇಕಾದರೆ ಜನರಿಂದ ವಂತಿಗೆಯನ್ನು ತೆಗೆದುಕೊಳ್ಳುವ ಪದ್ಧತಿ ಇನ್ನೂ ಇದೆಯೇ? ಏಕೆಂದರೆ ಪಟ್ಟಣ ಪ್ರದೇಶಗಳಲ್ಲಿ ಶಾಲೆಗಳನ್ನು ತೆರೆಯುವ ಸಂದರ್ಭದಲ್ಲಿ ಜನರಿಂದ ವಂತಿಗೆಯನ್ನೇ ತೆಗೆದುಕೊಳ್ಳುವುದಿಲ್ಲ. ಈಗ ಮೈಸೂರು ಜಿಲ್ಲೆಯಲ್ಲಿ ಅಥವಾ ಮೈಸೂರಿನಲ್ಲಿ ಪ್ರಾಥಮಿಕ ಶಾಲೆ ಅಥವಾ ಪೌಢಶಾಲೆಗಳನ್ನು ತೆರೆಯುವಾಗ ಅಲ್ಲಿನ ಜನರಿಂದ ವಂತಿಗೆಯನ್ನು ತೆಗೆದುಕೊಳ್ಳುತ್ತೀರಾ?

ಶ್ರೀ ಬಿ. ರಾಚಯ್ಯ.—ಆ ರೀತಿ ಏನೂ ಇಲ್ಲ. ಜನರು ಸಂತೋಷದಿಂದ ಮುಂದೆಬಂದು ವಂತಿಗೆಯನ್ನು ಕೊಟ್ಟರೆ ವಂದನಾರ್ಪಣೆವಾಗಿ ತೆಗೆದುಕೊಳ್ಳುತ್ತೇವೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಗ್ರಾಮೀಣ ಪ್ರದೇಶದಲ್ಲಿ ಶಾಲೆಗಳನ್ನು ತೆರೆಯಬೇಕಾದರೆ ಜನರಿಂದ ವಂತಿಗೆಯನ್ನು ಕೇಳುತ್ತೀರಿ, ಆದರೆ ಪಟ್ಟಣ ಪ್ರದೇಶದಲ್ಲಿ ಮಾತ್ರ ಜನರಿಂದ ವಂತಿಗೆಯನ್ನು ಕೇಳುವುದಿಲ್ಲ. ಇಂಥ ಧೋರಣೆ ಸರಿಯೇ? ಇದರಲ್ಲಿ ನಮಗೇನೂ ಹೊಟ್ಟೆಗೆಕಿಚ್ಚು ಇಲ್ಲ.

ಶ್ರೀ ಬಿ. ರಾಚಯ್ಯ.—ಸಾರ್ವಜನಿಕರು ಮುಂದೆಬಂದು ತಮ್ಮ ವಂತಿಗೆ ಕೊಟ್ಟರೆ ಸಂತೋಷದಿಂದ ಸ್ವೀಕರಿಸುತ್ತೇವೆ. ಎಲ್ಲೆಲ್ಲಿ ನಮಗೆ ವಂತಿಗೆಯನ್ನು ಕೊಡುತ್ತಾರೋ ಅಂಥ ಪ್ರದೇಶಗಳಿಗೆ ನಾವು ಆದ್ಯತೆಯನ್ನು ಕೊಡುತ್ತೇವೆ.

ಶ್ರೀ ಹೆಚ್. ಗಂಗಾಧರನ್.—ಸ್ವಾಮಿ, ಕಳೆದ ೧೦ ವರ್ಷದಿಂದಲೂ ಇಲ್ಲಿ ಒಂದೇ ಒಂದು ಪ್ರಾಥಮಿಕ ಶಾಲೆಯನ್ನೂ ಕೊಟ್ಟಿಲ್ಲ. ಇದರಿಂದಾಗಿ ಅಲ್ಲಿನ ಮಕ್ಕಳಿಗೆ ವಿಧ್ಯಾಭ್ಯಾಸಕ್ಕೆ ತುಂಬಾ ತೊಂದರೆಯಾಗಿದೆ.

ಶ್ರೀ ಬಿ. ರಾಜಯ್ಯ.—ಪಟ್ಟಣ ಮತ್ತು ನಗರಪ್ರದೇಶಗಳಲ್ಲಿ ಅವರೇ ನೋಡಿಕೊಳ್ಳಬೇಕೆಂದು ಇದೆ. ಮೂರನೇ ಒಂದು ಭಾಗ ವಂತಿಗೆಯನ್ನು ಜನರೂ, ಮೂರನೇ ಒಂದು ಭಾಗವನ್ನು ಸ್ಥಳೀಯ ಮುನಿಸಿಪಾಲಿಟಿ ಅಥವಾ ನಗರಸಭೆಯವರೂ ಕೊಟ್ಟರೆ ಉಳಿದ ಮೂರನೇ ಒಂದು ಭಾಗವನ್ನು ನಾವು ಕೊಡುತ್ತೇವೆ. ಖಾಸಗಿಯವರು ಅಥವಾ ಕಾರ್ಪೊರೇಷನ್‌ನವರು ಸ್ವತಃ ಮುಂದೆ ಬಂದು ಕಟ್ಟಡಗಳನ್ನು ಕಟ್ಟಿಸಿಕೊಟ್ಟರೆ ಅದಕ್ಕೆ ನಾವು ಬಾಡಿಗೆಯನ್ನು ಬೇಕಾದರೂ ಕೊಡುತ್ತೇವೆಂದು ಹೇಳಿದ್ದೇವೆ.

ಚು. ಪ್ರ. ೧೦೧ (೭೩)

ಚು. ಪ್ರ. ೧೦೨ (೧೩೧)

(ಮಾನ್ಯ ಸದಸ್ಯರುಗಳು ಸಭೆಯಲ್ಲಿ ಹಾಜರಿರಲಿಲ್ಲ)

ಮೈಸೂರು ಹೊಗೆಸೊಪ್ಪಿನ ಕಂಪನಿಯ ಬಗ್ಗೆ

೧೦೧ (೭೩) ಶ್ರೀ ಕೆ. ಎಸ್. ಕಾಳಮರಿಗೌಡ (ಪಿರಿಯಾಪಟ್ಟಣ).—ಮಾನ್ಯ ಕೃಷಿಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

- ಅ) ೧೯೮೩-೮೪ನೇ ಸಾಲಿನಲ್ಲಿ ವಿ. ಎಫ್. ಸಿ. ಹೊಗೆಸೊಪ್ಪನ್ನು ಕೊಳ್ಳಲು ಕೇಂದ್ರ ಸರ್ಕಾರವು ರಾಜ್ಯ ಸರ್ಕಾರಕ್ಕೆ ಕೊಟ್ಟ ಹಣ ಎಷ್ಟು?
- ಆ) ರಾಜ್ಯ ಸರ್ಕಾರವು ಮೈಸೂರು ತಂಬಾಕು ಕಂಪನಿಗೆ ಕೊಟ್ಟ ಹಣ ಎಷ್ಟು?
- ಇ) ಮೈಸೂರು ತಂಬಾಕು ಕಂಪನಿಯವರು ಎಷ್ಟು ಹಣದ ಹೊಗೆಸೊಪ್ಪನ್ನು ಕೊಂಡು ಕೊಂಡರು ಮತ್ತು ಅಕ್ವೋಬರ್ ಹಾಗೂ ನವೆಂಬರ್ ತಿಂಗಳುಗಳಲ್ಲಿ ಕರ್ನಾಟಕ ರಾಜ್ಯದಲ್ಲಿ ಎಷ್ಟು ಕಿಲೋಗ್ರಾಂ ಹೊಗೆಸೊಪ್ಪನ್ನು ಸರಾಸರಿ ಯಾವ ದರದಲ್ಲಿ ಖರೀದಿಸಲಾಯಿತು? (ಪ್ರತ್ಯೇಕ ವಿವರಗಳನ್ನು ನೀಡುವುದು)
- ಈ) ಇದನ್ನು ಸಂಪೂರ್ಣವಾಗಿ ಮೈಸೂರು ತಂಬಾಕು ಕಂಪನಿಯವರೇ ಖರೀದಿ ಮಾಡಿರುತ್ತಾರೆಯೋ ಅಥವಾ ಕಂಪನಿಗಳು ಖರೀದಿ ಮಾಡಿರುತ್ತಾರೆಯೋ?

ಶ್ರೀ ಬಿ. ಎಲ್. ಗೌಡ (ಕೃಷಿ ಮಂತ್ರಿಗಳು).—

- ಅ) ಕೇಂದ್ರ ಸರ್ಕಾರದವರು ರಾಜ್ಯ ಸರ್ಕಾರಕ್ಕೆ ೪.೫ ಕೋಟಿ ರೂಪಾಯಿಗಳನ್ನು ವೆಸ್ಟ್ ಮತ್ತು ಮೀನ್ಸ್ ಸಾಲವಾಗಿ ವಿ. ಎಫ್. ಸಿ. ತಂಬಾಕನ್ನು ಕೊಳ್ಳಲು ಕೊಟ್ಟಿರುತ್ತಾರೆ.
- ಆ) ೧.೨೫ ಕೋಟಿ ರೂಪಾಯಿಗಳು.
- ಇ) ೧. ಖರೀದಿಸಿದ ಒಟ್ಟು ತಂಬಾಕು—೭,೩೩,೪೨೯ ಕೆಜಿಗಳು.
೨. ಖರೀದಿಸಿದ ತಂಬಾಕಿನ ಒಟ್ಟು ಮೌಲ್ಯ ರೂ. ೭೩,೩೫,೧೦೦.೦೩.
೩. ೧೯೮೩ನೇ ಅಕ್ಟೋಬರ್ ಮತ್ತು ನವೆಂಬರ್ ತಿಂಗಳುಗಳಲ್ಲಿ ಕೊಂಡ ತಂಬಾಕಿನ ವಿವರ ಹಾಗೂ ಕಂಪನಿಯು ಕೊಟ್ಟ ಸರಾಸರಿ ಬೆಲೆ ಈ ಕೆಳಕಂಡಂತೆ ಇದೆ.

ಕ್ರ. ಸ.	ತಿಂಗಳು	ಖರೀದಿಸಿದ ಪ್ರಮಾಣ ಕೆಜಿಗಳಲ್ಲಿ	ಕೊಟ್ಟ ಸರಾಸರಿ ಬೆಲೆ ಕೆಜಿಗೆ ರೂ.ಗಳಲ್ಲಿ
೧.	ಅಕ್ಟೋಬರ್	೧,೦೦,೧೦೪-೦೦	₹.೪೨
೨.	ನವೆಂಬರ್	೬,೩೩,೩೨೫-೦೦	೧೦.೦೯

ಈ) (ಇ)ನಲ್ಲಿ ಹೇಳಿರುವ ಎಲ್ಲಾ ತಂಬಾಕನ್ನು ಮೈಸೂರು ತಂಬಾಕು ಕಂಪನಿಯೇ ಖರೀದಿಸಿದೆ.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ)